

УЙҒАРЫЎ

(жарасқанлық мүнәсибети менен жынаят исин өндиристен қысқартыў ҳаққында)

2021-жыл 29-декабрь **Protected by PDF Anti-Copy Free** Тақыятас районы
(Upgrade to Pro Version to Remove the Watermark)

Жынаят ислери бойынша Тақыятас район суды, Тақыятас районы «Нурлы Келешек» МПЖ имәра көшпели жабық суд мәжилисинде, басшылық етиўши – усы суд басылығы А.Кошанов, судья жәрдемшиси – М.С. [PDF] тың хаткерлигинде, тәрәплерден: мәмлекетлик айыплаўшы Тақыятас районы прокуроры орынбасары С.Исмаилов, гүман қылыныўшы жас өспирим А.Какабаева ҳәм оның қорғаўшысы адвокат Б.Абдуалиев, нызамлы ўекили ажапасы Ж.Какабаева, жәбирлениўши А.Нурманов, Тақыятас районы 3-саны мектеп психологи Б.Жузбаева ҳәм педагог И.Кадировтың қатнасында,

Какабаева Айнур Базарбай қызы 2007-жыл 27-август күни Тақыятас районында туўылған, миллети туркмен, Өзбекстан пуқарасы, мағлыўматы тамамланбаған орта, Тақыятас районы ХББне қараслы 3-санлы мектепте 8-класс оқыўшысы, турмысқа шықпаған, алдын судланбаған, Тақыятас районы, Танташев көшеси 49-жайда есапта турып, ўақтынша Бабанов көшеси 54-жайда жасайды.

Өзбекстан Республикасы ЖКниң 169-статьясы 1-бөлими менен гүман қылыныўшы Какабаева Айнур Базарбай қызының қарсысына топланған 1-2311-2101/63-санлы (352281/2021-41RJ) жынаят исин көрип шығып, төмендегилерди

анықлады:

Дәслепки тергеў уйымы хўжетлерине көре, 2021-жыл 17-декабрь күни Тақыятас районы “Шамшырақ” АПЖ, Танташев көшеси 49-жайда жасаўшы пуқара Нурманов Абатбай Ерманович ИИБне арза менен мүрәжәәт етип, өз арзасында “2021-жыл 14-декабрь күнинен 16-декабрь күнлери аралығында мениң жасап атырған Тақыятас районы Танташев көшеси 49-жайдан өзиме тийисли болған 4800 (төрт мың сегиз жүз) АКШ доллар пулым белгисиз шахс тәрәпинен урлап кетилгенлигин билдим. Усы урланған 4800 (төрт мың сегиз жүз) АКШ доллар пулымды таўып бериўиңизди, сорайман” деп көрсетип өткен.

Өткерилген оператив сорастырыўлар жумыслар нәтийжесинде бул урлық жынаятын Тақыятас районы Бабанов көшеси 54/3-жайда жасаўшы 27.08.2007-жыл туўылған жас өспирим Какабаева Айнур Базарбай қызы сәдир еткенлиги анықланып, оның жасаў үйинен жәми 600.000 сўм пуллар ҳәм 2200 АКШ доллары қалыс гуўалар қатнасында айғақлы зат ретинде алынған.



Жоқарыдағыларға тийкар жас өспирим Какабаева Айнура Базарбай қызы Өзбекстан Республикасы ЖКнің 169-статьясы 1-бөлімі «г» бөлімі менен гүман қылыныўшы қатарында қатнастырылған.

Жынаят иси бойынша жәбирлениўши хәмде гүман қылыныўшының берген көрсетпелерине тийкарлап отырып жәми урланған пул муғдары 2300 АҚШ долларын қураған «Өзсанаатқурылысбанк» АТБ Тақыятас филиалының 2021-жыл 15-декабрь күнги жуўап хатында «2021-жыл 15-декабрь күнинде 2300 АҚШ долларын сатып алыў курсы 10.840 сўмды, ал сатыў курсы 10.900 сўмды қурайды» деп билдирип өткен қатнас хатында тыйкарлана отырып, жәбирлениўши А.Нурмановқа жеткерилген жәми материаллық зыян яғный 2300 АҚШ доллары (сатып алыў бахасы - 24.932.000 сўм, ал сатыў курсы менен - 25.050.000 сўм) ды қурағанлығы себепли, урлық жынаятының предметиниң муғдары «анағурлым» муғдарға жетпегенлиги хәм «үй-жай, склад яки басқа ханаға нызамға қайшы рәўиште кирип садыр етилген болса» деп көрсетилген белгилери жоқ екенлиги анықланған.

Сонлықтан, жас өспирим А.Какабаева Танташев көшеси 49-жайға урлық жынаятын ислеген ўақытында усы жайды оның әкеси жасаў ушын деп сатып алғанлығы себепли, олар усы жайдың ийеси болып есапланғанлығы, оның усы жайға кириўге имканияты болғанлығы себепли, бул халатта Өзбекстан Республикасы ЖК 169-статьясы 2-бөлімі «г» бөлімінің қурамы болмағанлығы себепли, жынаят иси Өзбекстан Республикасы ЖКнің 169-статьясы 2-бөлімі «г» бөліминен, Өзбекстан Республикасы ЖКнің 169-статьясы 1-бөлімине қайта квалификация қылынған.

Солай етип, жас өспирим А.Какабаева Айнур Базарбай өзиниң жоқарыда көрсетилген ис-хәрекетлери менен, яғный өзгениң мал-мулкин жасырын рәўиште талан-тараж кылып пуқара А.Нурмановқа жәми 24.932.000 сум материаллық жақтан зыян жеткерген ис-хәрекетлери менен Өзбекистан Республикасы ЖКнің 169-статьясы 1-бөлімінде нәзерде тутылған жынаятты сәдир еткенликте гүман қылыныўшы қатарында иске тартылған.

Тақыятас районы ИИБ жанындағы тергеў топары аға тергеўшиси З.Алламовтың 2021-жыл 28-декабрь күнги қарарына көре, гүман қылыныўшы А.Какабаеваның қарсысына Өзбекстан Республикасы ЖКнің 169-статьясы 1-бөлімі менен топланған жынаят иси жарасқанлық мүнәсибети менен қысқартыў мәселесин шешиў ушын судқа жиберилген.

Суд мәжилисинде гүман қылыныўшы А.Какабаева өзиниң айыбын толық мойынлап, 2021-жыл 15-декабрь күни Тақыятас районы «Шамшырақ» АПЖ, Танташев көшеси 49-жайда жасаўшы пуқара А.Нурмановтың үйине анасы, ажапасы хәм жездеси менен бирге барғанын, себеби ол үйди әкеси сатып алғанын, сонлықтан үйди Қазақстаннан келген ажапасы хәм жездесине көрсетиў ушын барғанын, үйде ханаларды көрип жүргенинде, серванттың үстинде доллар турғанын көрип,



билместен жаслык кылып сол пулларды урлап алганын, кейин үйине қайтып сол пуллардын келгенинде, 2300 доллар екенлигин, сол пуллардан 100 долларын алмастырып, азмас пулын саўғанын, қалған пулын болса жасырып қойғанын, кейин үйине ИИБ хызметкерлери келгенинде пулларды қайтарып бергенин, айыбын өз ықтыяры менен толық мойынлайтуғынлығын, ақшасынан шын кеўилден пушайман екенлигин, сәдир еткен қаржының ақыбетлерин аңлағанлығын, жеткерилген зыянларды толтыра алмағанлығын, ҳазирде жәбирлениўши пуқара А.Нурманов пенен бирде-бир басымсыз жарасып алғанлығын айтып, жынаят исин өндиристен қысқартыўға қарсылығы жоқ екенлигин билдирди.

Суд мәжлисинде жәбирлениўши А.Нурманов, дәслепки тергеўде ҳәм суд мәжлисинде жарасыў ҳаққында арза келтирип, А.Какабаеваның әкеси өзиниң үйин сатып алғанын, өзлери ол үйде басқа жерге көшемен дегенинше ўақтынша жасап турғанын, жас өспирим А.Какабаева билип-билмей жынаятқа қол урып қойғанын, ол өзиниң үйинен урланған пулларды өзине толық қайтарып бергенин, өзине жеткизилген материаллық зыян толығы менен қапланғанлығын, оның менен жарасқанлығын, оны кеширгенин, оған ҳеш қандай даўасы жоқ екенлигин, арзаны өз қәлеўи менен жазғанлығын, өзине жарасыў ҳаққында бирде-бир басым болмағанлығын, жарасыў суд тәрәпинен тастыйықланғаннан кейин келип шығатуғын ҳуқықый ақыбетлерди толық түсингенин көрсетип, жынаят исин өндиристен қысқартыўды сорады.

Өзбекстан Республикасы ЖКниң 66¹-статьясына муўапық, ЖКниң 169-статьясы 1-бөлиминде нәзерде тутылған жынаятты сәдир еткен шахс, егер ол өз айыбын мойынласа, жәбирлениўши менен жарасса ҳәм жеткерилген зыянды қапласа, жарасқанлық мүнәсибети менен жынайый жуўапкершиликтен азат етилиўи мүмкин.

Суд, жәбирлениўшиниң гүман қылыныўшы жас өспирим А.Какабаева менен жарасыў ҳаққындағы арзаларын жынаят иси ҳужжетлери менен үйренип, исте қатнасып атырған прокурордың ҳәм қорғаўшы адвокаттың жынаят исин жарасқанлық мүнәсибети менен өндиристен қысқартыў ҳаққындағы пикирлерин тыңлап, гүман қылыныўшы жас өспирим А.Какабаеваның алдын судланбағанлығын, айыбын толық мойынлап турғанлығын, жәбирлениўшиге келтирилген зыянлардың толық қапланғанлығын, тәрәплердиң жарасыўы бойынша тәрәплерге бирде-бир басым болмастан өз қәлеўлери менен болғанлығын ҳәмде Өзбекстан Республикасы ЖКниң 169-статьясы 1-бөлиминде нәзерде тутылған жынаят ЖКниң 66¹-статьясына муўапық, жарасыўға түсетуғынлығын инабатқа алып, жас өспирим А.Какабаеваның қарсысына жүритилген жынаят исин жарасқанлық мүнәсибети менен өндиристен қысқартыўды лазым табады.

Соның менен бирге, суд жәбирлениўшиге Өзбекстан Республикасы ЖПКниң 583-статьясы 5-бөлиминде тийкар усы жарасыў суд тәрәпинен



тастыйықланғаннан соң, ол усы ис бойынша ис жүритиўди қайта тиклеў ҳаққында илтимаснама бериў ҳуқықын жоғалтыўртүсетдириўди лазым табады.

(Upgrade to Pro Version to Remove the Watermark)

Сондай-ақ, жынаят исине қосылған 1 дана “DVD” дискти ис пенен бирге сақлаўды лазым табады.

Өзбекстан Республикасының 84-статьясы 4-бөлими, 585-586-статьяларына әмел етип,



уйғарды:

Өзбекстан Республикасы Жынаят кодексиниң 169-статьясы 1-бөлиминде нәзерде тутылған жынаятты сәдир еткенликте гүман қылыныўшы жас өспирим Какабаева Айнур Базарбай қызының қарсысына топланған жынаят иси тәреплердиң өз-ара жарасқанлығы мүнәсибети менен Өзбекстан Республикасы ЖПКниң 84-статьясы 4-бөлиmine тийкар өндиристен қысқартылсын.

Жәбирлениўши А.Нурмановқа усы ис бойынша ис жүритиўди қайта тиклеў жүзесинен илтимаснама бериў ҳуқықы жоғалғанлығы түсиндирилсин.

Жынаят исине қосылған 1 дана “DVD” диск ис пенен бирге сақлансын.

Уйғарыўға наразы тәреп, уйғарыў шығарылған ўақыттан баслап 20 күн ишинде усы суд арқалы Қарақалпақстан Республикасы судының жынаят судлаў коллегиясына апелляциялық тәртипте жеке шағым яки жеке протест келтириўи мүмкин.

Басшылық етиўши:

(қолы)

А.Кощанов

Уйғарыў көширмеси негизинен дурыс _____

